

फाइल सं. 30/2/2021-हिन्दी

भारत सरकार

महानिदेशालय

केन्द्रीय लोक निर्माण विभाग

निर्माण भवन, नई दिल्ली

दिनांक : 19.08.2021

कार्यालय जापन

विषय: "हिन्दी प्रयोग प्रोत्साहन मास 2021" का आयोजन ।

अधोहस्ताक्षरी को यह कहने का निदेश हुआ है कि गत वर्ष की भांति के.लो.नि. वि. के सभी प्रशासनिक नियंत्रणाधीन कार्यालयों में 01 सितम्बर, 2021 से 30 सितम्बर, 2021 के दौरान "हिन्दी प्रयोग प्रोत्साहन मास 2021" मनाए जाने का निर्णय लिया गया है। नियंत्रणाधीन कार्यालय इस अवधि के दौरान कार्मिकों को हिन्दी में कार्य करने हेतु प्रेरित एवं प्रोत्साहित करने के उद्देश्य से निबंध, टिप्पण प्रारूपण, टंकण, प्रश्नोत्तरी आदि जैसी विभिन्न हिन्दी प्रतियोगिताओं का आयोजन कर सकते हैं। संसदीय राजभाषा समिति के निदेशानुसार प्रथम पुरस्कार 4100/-रूपये, द्वितीय पुरस्कार 3100/-रूपये एवं तृतीय पुरस्कार 2100/-रूपये और सांत्वना पुरस्कार (दो) 1100/-रूपये दिए जाने अपेक्षित हैं।

कार्यालयों में राजभाषा हिन्दी के लिए मानसिक वातावरण तैयार करने हेतु 01 सितम्बर, 2021 से 30 सितम्बर, 2021 तक 'हिन्दी प्रयोग प्रोत्साहन मास' के दौरान हिन्दी व्यवहार प्रतियोगिता का भी आयोजन करवाएं। हिन्दी व्यवहार प्रतियोगिता में ऋणों की स्वीकृति, ठेकेदार के बिल, ड्राइंग, लेखा, टिप्पण एवं आलेखन आदि कार्य शामिल किए जा सकते हैं।

संबंधित कार्यालय अपने कार्यालय में किए जा रहे कार्य की प्रकृति को देखते हुए इन विषयों में परिवर्तन कर हिन्दी व्यवहार प्रतियोगिता की संरचना स्वयं तैयार कर सकते हैं और अपने अधीनस्थ कार्यालयों के आकार को देखते हुए यह निर्णय ले सकते हैं कि ये प्रतियोगिताएं सामूहिक आधार पर या अलग-अलग आयोजित की जाएं। इस प्रतियोगिता में 11 पुरस्कार दिए जा सकते हैं। इसमें प्रथम पुरस्कार-4100/-रूपये, द्वितीय पुरस्कार (दो)-3100/-रूपये, तृतीय पुरस्कार (तीन)-2100/-रूपये तथा सांत्वना पुरस्कार (पाँच)-1100/-रूपये होंगे। (एक कार्मिक को दो से अधिक पुरस्कार नहीं दिए जाएंगे। यदि कोई प्रतिभागी दो प्रथम पुरस्कारों के लिए योग्य पाया जाता है तो उसे एक प्रथम और एक द्वितीय पुरस्कार दिया जाएगा)।

इन प्रतियोगिताओं के आयोजन पर होने वाला व्यय संबंधित कार्यालय स्वयं वहन करेंगे। इसे सक्षम प्राधिकारी के अनुमोदन से जारी किया जाता है।



(हरीश कुमार)

उप महानिदेशक (निर्माण)

सेवा में, (केलोनिति की वेबसाइट द्वारा)

दिल्ली तथा दिल्ली से बाहर स्थित सभी विशेष महानिदेशक, अपर महानिदेशक, उप महानिदेशक, मुख्य अभियंता, मुख्य अभियंता एवं कार्यकारी निदेशक तथा मुख्य वास्तुक को इस अनुरोध के साथ कि वे अपने तथा अपने अधीनस्थ कार्यालयों में भी "हिन्दी प्रयोग प्रोत्साहन मास" मनाने के संबंध में समुचित निर्देश जारी करें।

प्रतिलिपि:-

1. उप निदेशक (रा.भा.), आवासन और शहरी कार्य मंत्रालय, निर्माण भवन, नई दिल्ली।

(हरीश कुमार)

उप महानिदेशक (निर्माण)

कार्यालय प्रमुख अभियंता लो० नि० वि०

सं० ई-इन-सी/जी/५३८१/२०२०/२५८० दि० २५/११/२०

प्रतिलिपि:- सूचना एवं आदेश कार्यकारी हेतु प्रेषित-

लो० नि० वि० के अन्तर्गत सभी प्रमुख अभियंता/मुख्य अभियंता कार्यालय।



सहायक प्रशासनिक अधिकारी
कार्यालय प्रमुख अभियंता
लो० नि० वि०, दिल्ली सरकार
12वां तल, पुलिस मुख्यालय,
नई दिल्ली-110002